

പതിനാലാം കേരള നിയമസഭ
പത്താം സമ്മേളനം

നക്ഷത്രചിഹ്നമിടാത്ത നിയമസഭാ
ചോദ്യം നമ്പർ. 5447

27-03-2018 ൽ മറുപടിക്ക്

കുറ്റ്യാടി മണ്ഡലത്തിലെ പാടശേഖരങ്ങളുടെ അടിസ്ഥാന സൗകര്യ വികസനം

ചോദ്യം
ശ്രീ. പാറയ്ക്കൽ അബ്ദുല്ല

മറുപടി
ശ്രീ.വി.എസ്. സുനിൽകുമാർ
(കൃഷി വകുപ്പു മന്ത്രി)

<p>(എ) കുറ്റ്യാടി നിയോജകമണ്ഡലത്തിലെ പഞ്ചായത്തുകളിലെ പാടശേഖരങ്ങളുടെ അടിസ്ഥാന സൗകര്യ വികസന പ്രവൃത്തികൾ ഇപ്പോൾ ഏത് ഘട്ടത്തിലാണ്;</p>	<p>(എ) കുറ്റ്യാടി നിയോജക മണ്ഡലത്തിലെ വേളം, കുറ്റ്യാടി പഞ്ചായത്തുകളിലെ വിവിധ പാടശേഖരങ്ങളിലെ അടിസ്ഥാന സൗകര്യ വികസന പ്രവൃത്തികൾ നബാർഡ് ആർ.ഐ.ഡി.എഫ് പദ്ധതിക്ക് കീഴിൽ നടപ്പാക്കി വരുന്നു. ടി പദ്ധതി 6 പ്രവൃത്തികളായാണ് ടെണ്ടർ ചെയ്തത്. ഇവയിൽ രണ്ട് പ്രവൃത്തികൾ പൂർത്തീകരിക്കുകയും ഒരു പ്രവൃത്തി നടന്നുകൊണ്ടിരിക്കുകയും ചെയ്യുന്നു. മൂന്നു പ്രവൃത്തികൾ നിർമ്മാണ പ്രവൃത്തിക്ക് ആവശ്യമായ സ്ഥലം വിട്ടു കിട്ടാത്തതുകൊണ്ടും പ്രാദേശികമായ തടസ്സങ്ങൾ കാരണവും നിർത്തിവെച്ചിരിക്കുകയാണ്.</p> <p>കുറ്റ്യാടി നിയോജകമണ്ഡലത്തിലെ മണിയൂർ പഞ്ചായത്തിലെ എറവത്തുമുക്കം കോതച്ചിറ പാടശേഖരത്തിലെ അടിസ്ഥാന സൗകര്യ വികസന പദ്ധതി കെ.എൽ.ഡി.സി. മുഖേന ടെൻഡർ ചെയ്തുവെങ്കിലും അംഗീകാര യോഗ്യമായ ടെൻഡറുകളൊന്നും ലഭിക്കുകയുണ്ടായില്ല.</p>
<p>(ബി) പ്രധാനമായും എത്ര പാടശേഖരങ്ങളുടെ വികസനമാണ് പദ്ധതിയിലൂടെ ലക്ഷ്യമിടുന്നത് അവ ഏതൊക്കെ</p>	<p>(ബി) വേളം പഞ്ചായത്തിൽ ചെറിയാണ്ടി കുന്നമൽ കാക്കനി, കറിച്ചകം, പാവുള്ളാട്ടുവയൽ, കഴിവയൽ, നാരായണീനട, വാചാൽനട, തീക്കനി, പെരുവയൽ, തെയ്യാട്ടുതാഴെ, ശാന്തിനഗർ, ചെറുകുന്ന് എന്നീ 12 പാടശേഖരങ്ങളിലും കുറ്റ്യാടി പഞ്ചായത്തിലെ ഊരത്ത്, വടയം എന്നീ 2 പാടശേഖരങ്ങളുമാണ് പദ്ധതിക്ക് കീഴിൽ ഉൾക്കൊള്ളിച്ചിരുന്നത്.</p> <p>കെ.എൽ.ഡി.സി മുഖാന്തിരം നടപ്പാക്കുന്ന പദ്ധതിയിൽ എറവത്തുമുക്കം - കോതച്ചിറ പാടശേഖരത്തിന്റെ വികസനമാണ് ലക്ഷ്യമിടുന്നത്.</p>
<p>(സി) ഇവ ഓരോന്നിന്റെയും എസ്റ്റിമേറ്റ് തുകയും ഇതിനകം ചെലവഴിച്ച തുകയും എത്രയെന്ന് വ്യക്തമാക്കുമോ;</p>	<p>(സി) കെ.എൽ.ഡി.സി. മുഖേന നടപ്പിലാക്കുന്ന എറവത്തുമുക്കം-കോതച്ചിറ പാടശേഖരത്തിന്റെ വികസനപദ്ധതിയുടെ അടങ്കൽ തുക 40,36,075/- രൂപയാണ് വരുന്നത്</p>

		<p>കൃഷി വകുപ്പിനെ സംബന്ധിച്ച വിവരം അനുബന്ധമായി ചേർത്തിരിക്കുന്നു.</p> <p>മണ്ണ് പര്യവേഷണ മണ്ണ് സംരക്ഷണ വകുപ്പ് മുഖേന കര്യാടി നിയോജക മണ്ഡലത്തിൽ ഉൾപ്പെട്ട തിരുവള്ളൂർ ഗ്രാമ പഞ്ചായത്തിലെ കപ്പള്ളി, നെടുങ്കണ്ടി എന്നീ രണ്ട് പാടശേഖരങ്ങളുടെ അടിസ്ഥാന സൗകര്യ വികസനത്തിനായി 53.74 ലക്ഷം രൂപ അടങ്കലുള്ള ഒരു പദ്ധതി തയ്യാറാക്കി കേന്ദ്രാവിഷ്കൃത പദ്ധതിയായ ആർ.കെ.വി.വൈ -ൽ ഉൾപ്പെടുത്തി അംഗീകാരം ലഭിക്കുന്നതിനായി സമർപ്പിച്ചിട്ടുണ്ട്. പദ്ധതിക്ക് നാളിതുവരെ അംഗീകാരം ലഭിച്ചിട്ടില്ല.</p>
(ഡി)	<p>എസ്റ്റിമേറ്റ് പ്രകാരം ഓരോ പാടശേഖരത്തിനും ഇനിയും പൂർത്തിയാക്കാൻ ഉള്ള പ്രവൃത്തികൾ എന്തൊക്കെ;</p>	<p>(ഡി) <u>ചെറിയാണ്ടിക്കുന്നമൽ, കാക്കനി പാടശേഖരത്തിലെ വികസന പ്രവൃത്തികൾ</u></p> <p>3 ലിഫ്റ്റ് ഇറിഗേഷൻ പദ്ധതികൾ, തോട് സംരക്ഷണം, ടില്ലർ ബണ്ട് എന്നിവയാണ് പ്രധാന പ്രവൃത്തികൾ. പമ്പ് ഹൗസ്, കിണർ, വാട്ടർ ടാങ്ക് എന്നിവയ്ക്ക് ഇതുവരെയും സ്ഥലം ലഭ്യമായിട്ടില്ല.</p> <p><u>കരിച്ചികം, പാവുള്ളാട്ടുവയൽ, കഴിവയൽ പാടശേഖരത്തിലെ വികസന പ്രവൃത്തികൾ</u></p> <p>തോട് വികസനം, ടില്ലർ ബണ്ട്, കാപ്പ് പുനരുദ്ധാരണം എന്നിവയാണ് പ്രധാന പ്രവൃത്തികൾ ആദ്യ രണ്ട് ഇനങ്ങൾ പൂർത്തീകരിച്ചു കളം ഉടമസ്ഥ തർക്കം കാരണം വിട്ടു കിട്ടിയില്ല</p> <p><u>നാരായണീനട, വാചാൽനട, തീക്കനി പാടശേഖരത്തിലെ വികസന പ്രവൃത്തികൾ</u></p> <p>തോടിന്റെ സംരക്ഷണമാണ് പ്രധാന ഇനം. എല്ലാ സീസണിലും വെള്ളക്കെട്ടുള്ള സ്ഥലമായതിനാൽ പ്രവൃത്തി നടപ്പിലാക്കാൻ കഴിഞ്ഞില്ല.</p> <p><u>പെരുവയൽ പാടശേഖരത്തിലെ വിവിധ പ്രവൃത്തികൾ</u></p> <p>തോട് സംരക്ഷണം, മൂന്ന് ലിഫ്റ്റ് ഇറിഗേഷൻ സ്കീമുകൾ, ഫാം റോഡ് നിർമ്മാണം, വി.സി.ബി നിർമ്മാണം, കാപ്പ് പുനരുദ്ധാരണം എന്നിവയാണ് പ്രധാന ഇനങ്ങൾ. ഫാം റോഡ് നിർമ്മാണം പൂർത്തീകരിക്കുകയും തോട് സംരക്ഷണ പ്രവൃത്തികൾ നടന്നുവരികയും ചെയ്യുന്നുണ്ട്. കളം പുനരുദ്ധാരണം, പമ്പ് ഹൗസ് എന്നിവയ്ക്ക് സ്ഥലം വിട്ടുകിട്ടിയിട്ടില്ല. ഇവ ഒഴിച്ചുള്ള പ്രവൃത്തികൾ പൂർത്തീകരിക്കുന്നതാണ്.</p>


		<p>കുറ്റ്യാടി പഞ്ചായത്ത് ഊരത്ത്, വടയം പാടശേഖരത്തിലെ വിവിധ പ്രവൃത്തികൾ</p> <p>തോട് വികസനം, വി.സി.ബി നിർമ്മാണം എന്നിവയായിരുന്നു പ്രധാന ഇനങ്ങൾ. പ്രവൃത്തി ആരംഭിച്ച സമയത്തു തന്നെ എതിർപ്പുകൾ ഉണ്ടാവുകയും പ്രവൃത്തി ഉപേക്ഷിക്കുകയും ചെയ്തു.</p> <p>കെ.എൽ.ഡി.സി. മുഖേന നടപ്പിലാക്കുന്ന എറവത്തുമുക്കം-കോതച്ചിറ പാടശേഖരത്തിന്റെ വികസനവുമായി ബന്ധപ്പെട്ട പ്രവൃത്തി ഇതുവരെ തുടങ്ങിയിട്ടില്ല.</p>
(ഇ)	<p>ഇവ എന്നത്തേക്ക് പൂർത്തിയാക്കാനാകും; അല്ലെങ്കിൽ പൂർത്തിയാക്കുന്നതിനുള്ള തടസ്സങ്ങളും അതിനുള്ള പരിഹാരവും എന്തെന്ന് വ്യക്തമാക്കുമോ?</p>	<p>(ഇ) കുറിച്യം, പാവള്ളാട്ടുവയൽ പാടശേഖരങ്ങളിലേയും തെയ്യപ്പുരയ്ക്കൽ, ശാന്തിനഗർ, ചെറുകുന്ന്, പാടശേഖരങ്ങളിലെയും പ്രവൃത്തി പൂർത്തീകരിച്ചിട്ടുണ്ട്. പെരുവയൽ പാടശേഖരത്തിലെ പ്രവൃത്തികൾ മെയ് മാസം അവസാനത്തേക്ക് പൂർത്തീകരിക്കാമെന്ന് പ്രതീക്ഷിക്കുന്നു. താഴെ പറയുന്ന പ്രവൃത്തികൾ പൂർണ്ണമായും ഉപേക്ഷിക്കേണ്ടി വരുന്നതാണ്.</p> <ol style="list-style-type: none"> 1. ചെറിയാണ്ടിക്കുന്നമുക്ക്, കാക്കനീ പാടശേഖരത്തിലെ വികസന പ്രവൃത്തികൾ 2. നാരായണി നട, വാചാൽ നട, തീക്കനീ പാടശേഖരത്തിലെ വികസന പ്രവൃത്തികൾ. 3. കുറ്റ്യാടി പഞ്ചായത്ത് ഊരത്ത്, വടയം പാടശേഖരത്തിലെ വിവിധ പ്രവൃത്തികൾ. <p>മേൽ പ്രവൃത്തികൾ നടപ്പാക്കാൻ സാഹചര്യമില്ലാത്തതിനാൽ ഇവയ്ക്ക് അനുവദിക്കപ്പെട്ട തുക ഉപയോഗിച്ചുകൊണ്ട് നടപ്പിലാക്കാൻ സാധ്യതയുള്ള മറ്റ് പ്രവൃത്തികൾ ഉൾപ്പെടുത്തി റിവൈസ്ഡ് പ്രോപ്പോസൽ തയ്യാറാക്കാവുന്നതാണെന്ന് നബാർഡ് അറിയിച്ചിട്ടുണ്ട്. ഇതിന്റെ അടിസ്ഥാനത്തിൽ ഇക്കാര്യത്തിൽ തുടർ നടപടികൾ സ്വീകരിച്ചു വരുന്നു.</p> <p>കെ.എൽ.ഡി.സി. മുഖേന നടപ്പിലാക്കുന്ന എറവത്തുമുക്കം-കോതച്ചിറ പാടശേഖരത്തിന്റെ വികസനവുമായി ബന്ധപ്പെട്ട പ്രവൃത്തിയുടെ പുനർ ദർഘാസ് പരസ്യം നൽകി പ്രവൃത്തി തുടങ്ങുവാൻ ആവശ്യമായ നടപടി ഉടൻതന്നെ സ്വീകരിക്കുന്നതാണ്.</p>

Signature

സെക്ഷൻ ഓഫീസർ

അനുബന്ധം

ക്രമ നമ്പർ	പാടശേഖരം	എസ്റ്റിമേറ്റ് തുക	ചെലവ്
1	ചെറിയാണ്ടിക്കുന്നമ്മൽ, കാക്കുനി പാടശേഖരത്തിലെ വികസന പ്രവൃത്തികൾ	99,55,000/- രൂപ	ഇല്ല
2	കുരിച്ചികം, പാവുള്ളാവയൽ, കഴിവയൽ പാടശേഖരത്തിലെ വികസന പ്രവൃത്തികൾ	99,90,000/- രൂപ	52,00,000/- രൂപ
3	നാരായണി നട, വാചാൽനട, തീക്കുനി പാടശേഖരത്തിലെ വികസന പ്രവൃത്തികൾ	1,52,28,000/- രൂപ	ഇല്ല
4	പെരുവയൽ പാടശേഖരത്തിലെ വിവിധ പ്രവൃത്തികൾ	1,60,80,000/- രൂപ	ഇല്ല
5	തെയ്യാട്ടുതാഴെ ശാന്തി നഗർ, ചെറുകുന്ന് പാടശേഖരത്തിലെ വികസന പ്രവൃത്തികൾ	1,46,83,000/- രൂപ	1,08,45,929/- രൂപ
6	കുറ്റാടി പഞ്ചായത്ത് ഊരത്ത്, വടയം പാടശേഖരത്തിലെ വിവിധ പ്രവൃത്തികൾ	1,96,73,000/- രൂപ	ഇല്ല.


 സെക്ഷൻ ഓഫീസർ